

## نبی اکرمؐ کی سیرت طیبہ کے خال و خط

حافظ محمد یونس

انسانی زندگی میں سب سے ممتاز اگر کوئی چیز ہے تو وہ اخلاق ہے۔  
جو شے دوسروں کو سب سے زیادہ متاثر کرتی ہے اور ایک انسان کو دنیا  
والوں کی نگاہوں میں محبوب بناتی ہے، وہ اخلاق ہی ہے۔ انسان کتنا ہی حسین  
و جمیل، تنومند، بہادر صاحب علم و بصیرت اور سال دار کیوں نہ ہو، لیکن  
اگر اس کا اخلاق اچھا نہیں ہے تو وہ کبھی حقیقی عزت و وقار کا اہل ثابت  
نہیں ہو سکتا۔

اچھی چیزوں کو ہر دور اور ہر زمانہ میں اچھا ہی کہا گیا ہے۔  
آج بھی اخلاص و ایثار، صبر و تحمل، فیاضی و سیر چشمی، نرسی اور شفقت کی  
تلقین کرنے والے بے شمار مل جائیں گے۔ لیکن سوال تو یہ ہے کہ قول کو  
عمل کی صورت میں دنیا کے سامنے پیش کرنے والے کتنے ہیں۔ حضور سرور  
کائنات صلی اللہ علیہ وسلم کی پیغمبرانہ زندگی کا یہ ایک سنہرا عنوان ہے کہ  
جو کچھ کہا وہی کیا، جو خود کیا کرتے تھے اسی کی نصیحت و ہدایت  
دوسروں کو فرمایا کرتے تھے۔ انسان کے اخلاق کا راز دن بیوی سے پڑھ  
کر اور کون ہو سکتا ہے۔ حضرت خدیجۃ الکبریٰ رضی کو مسلسل پچیس سال  
تک حضور ص کی رفاقت کا شرف حاصل رہا۔ انہوں نے نبوت سے قبل کی زندگی  
بھی دیکھی اور نبوت سے بعد کا دور بھی دیکھا۔ جب آپؐ پر پہلی وحی نازل  
ہوئی اور آپؐ پر پریشانی کا عالم طاری ہوا تو حضرت خدیجہ رضی نے جن

الفاظ میں آپ کو تسکین دی وہ آپ کے نبوت سے قبل زندگی کے مکارم اخلاق پر روشنی ڈالتے ہیں۔ انہوں نے عرض کی، ”هرگز نہیں خدا کی قسم! اللہ آپ کو کبھی ضائع نہیں کرے گا کیون کہ آپ غریبوں کی انداد کرتے ہیں، مقرضوں کا قرض اتارتے ہیں، صیحت میں لوگوں کے کام آتے ہیں، حق کی حمایت کرتے ہیں، سہمانوں کی عزت کرتے ہیں، قربات داروں کا حق ادا کرتے ہیں“۔ (صحیح بخاری باب بدء و الوحی) آپ کی دوسری بیوی حضرت عائشہ صدیقہ رضہ جو کہ علم و فضل میں بلند مرتبہ رکھتی ہیں، آپ کا پورا دور نبوت ان کی آنکھوں کے سامنے گزرا۔ ان سے زیادہ حضور ص کے مکارم اخلاق کا جانشی والا اور کون ہو سکتا ہے۔ ایک دفعہ صحابہ نے ان سے حضور ص کے اخلاق کے متعلق پوچھا تو انہوں نے فرمایا ”ان خلق رسول اللہ صلی اللہ علیہ وسلم کان القرآن“، (آپ کا اخلاق قرآن تھا) (ابوداؤد باب الصلوٰۃ فی اللیل) آپ مختلف موقعوں پر حضور کے حمایت اور اوصاف پر روشنی ڈالتی رہتی تھیں، فرماتی ہیں:

”آپ نے کبھی کسی سے اپنے ذاتی سعاملہ میں انتقام نہیں لیا۔ آپ کسی کو برا بھلا نہیں کہتے تھے۔ برائی کے بدلے میں برائی سے کبھی کام نہ لیا۔ ہمیشہ در گزر کرتے اور ساعف فرستادتے۔ کسی پر کبھی لعنت نہیں کی۔ کسی غلام یا جانور تک کو نہیں مارا۔ کسی کی جائز درخواست رد نہیں کی۔“، گھر میں تشریف لاتے تو مسکراتے ہوئے آتے۔ اگر کسی کی کوئی حرکت پسند نہ ہوتی تو اس کا نام لے کر منع نہ فرماتے“ (صحیح بخاری مسلم و ابو داؤد) بلکہ یوں فرماتے ”لوگوں کو کیا ہو گیا ہے کہ ایسا ایسا کرتے ہیں“۔

حضرت علی رض ۲۳ برس تک آپ کی نجی زندگی کے شاهد رہے۔ سفر، حضر، جلوت و خلوت میں ساتھ رہنے کے موقع ان کو ملے۔ وہ فرماتے ہیں۔

”آپ ختنہ جیسی اور نرم خو تھے، تنگ دل، تنک کیر اور عیب جو نہ تھے۔ کسی کو مایوس نہ کرتے تھے۔ فضول باتیں نہ کرتے تھے۔ جن باتوں پر دوسرے ہنسنے آپ بھی سکرا دیتے۔ نہایت فیاض، راست گو اور خوش صحبت تھے۔ اپنی تعریف پسند نہ کرتے تھے۔ کوئی شخص پہلی دفعہ آپ کو دیکھتا تو مرعوب ہو جاتا تھا، لیکن جیسے جیسے مانوس ہوتا جاتا محبت کرنے لگتا۔ اور کہا کرتا کہ میں نے آپ جیسا کوئی بھی اس سے پہلے یا بعد نہیں دیکھا، (شسائل ترمذی، حلیہ مبارک) سب سے بڑھ کر یہ کہ خدائی قدوس نے آپ کے متعلق ”انک لعلی خلق عظیم“، فرمایا، (القلم آیت: ۱۳) (آپ خلق عظیم کے مالک ہیں)۔ آپ کے اخلاق کریمانہ کی شہادت ایک جگہ قرآن حکیم ان الفاظ میں دیتا ہے۔

لقد جاءكَ كم رسول من انفسكم عزيزٌ عليه ماعتكم حريصٌ عليكم بالمؤمنين رُفِّ وَحِيمٌ، (توبہ - آیت: ۱۲۸) (تمہارے پاس خود تم میں سے ایک رسول ص آیا۔ جس پر تمہاری تکلیف پہت گران گزرتی ہے۔ وہ تمہاری بھلائی کا بھوکا ہے۔ ایمان والوں پر نہایت شفیق اور سہربان ہے۔)

الله تعالیٰ نے آپ کے ان جذبات ترحم کا ذکر کیا ہے جو آپ کے دل میں بھی نوع انسان کے لئے تھے۔

فَبِرَحْمَةِ مِنَ اللَّهِ لَنَتَ لَهُمْ وَلَوْ كَنْتَ فَظَا خَلِيلُ الْقَلْبِ لَا انْفَضُوا مِنْ حُولِكَ۔  
(آل عمران آیت: ۱۰۹) (الله کے فضل و کرم سے آپ ان سے نرمی سے بیش آتے ہیں، اگر کہیں آپھ کج خلق اور سخت دل ہوتے، تو یہ لوگ آپھ سے دور بھاگتے ہیں)

## خوش خلقی :

نبی کریم علیہ السلام اصول کے بے حد پابند تھے، جس کام کو ایک دفعہ شروع کر دیا اور جو عادت اختیار کر لی، بغیر کسی خاص وجہ کے اسے کبھی ترک نہ کیا۔ تمام اخلاق و اعمال پختہ اور مستحکم تھے۔ انہی معمولات میں کبھی فرق نہیں کیا۔ نہایت خوش اخلاق اور خنکہ رو تھے۔ کسی کی دل شکنی گوارا نہ تھی۔ کسی سے ملتے تو پہلے خود سلام فرماتے۔ اور صافحہ کے لئے ہاتھ بڑھاتے۔ (ابو داؤد و ترمذی)

”ایک دفعہ ایک شخص ملاقات کے لئے آیا۔ آپؐ نے فرمایا کہ یہ انہی قبیلے کا اچھا آدمی نہیں ہے، لیکن پھر بھی باللو۔ جب وہ حاضر ہوا تو آپؐ نے اس کے ساتھ نہایت نرم لہجہ اختیار کیا۔ حضرت عائشہ رضی اللہ عنہا کو تعجب ہوا تو آپؐ نے فرمایا۔ ”خدا کے نزدیک سب ہے برا وہ شخص ہے جس کی بد زبانی کی وجہ سے لوگ اس سے ملنا جلتا چھوڑ دیں۔“ (صحیح بخاری ابو داؤد کتاب الادب باب حسن العشرۃ) ”حضرت ابو ذر غفاری رضی اللہ عنہ کو ایک دفعہ طلب فرمایا۔ وہ گھر نہ ملے۔ تھوڑی دیر کے بعد آئے تو آپؐ لیٹئے ہوئے تھے۔ دیکھتے ہی انہ کھڑے ہوئے، اور سینہ سے لگایا۔“ (ابو داؤد کتاب الادب باب المعاشرۃ)

## امانت و دیانت :

آپؐ کے حسن سلوک اور امانت و دیانت کی وجہ سے نبوت سے قبل ہی آپؐ کو قوم سے ”الاسین“ کا لقب مل چکا تھا۔ ”ایک دفعہ ایک بدو آپؐ سے اپنا قرض مانگنے آیا۔ اس نے اس گستاخی اور بد تمیزی سے گفتگو کی کہ صحابہ رضی اللہ عنہم اسے برداشت نہ کرسکے۔ انہوں نے اسے ڈانٹا۔ بدو نے کہا۔

”میں تو اپنا حق مانگ رہا ہوں“ - نبی کریم صلی اللہ علیہ وسلم نے فرمایا، کہ تم لوگوں کو تو اس کا ساتھ دینا چاہئے تھا۔ کیونکہ واقعی اس کو کہتے کا حق ہے۔ اس کے بعد صحابہ سے فرمایا اس کا قرض بھی ادا کردو اور اس کو کچھ زیادہ بھی دے دو“، (ابن ماجہ باب لصاحب الحق سلطان)

”غزوہ حنین میں آپؐ کو کچھ اسلحہ کی ضرورت پیش آئی۔ آپؐ نے صفویان سے زرہیں مانگیں۔ وہ کہنے لگا۔ ”محمدؐ! کیا کچھ غصب کرنے کا ارادہ ہے؟“، فرمایا ”نہیں۔ مجھے عاریہ چاہئیں“، اگر کوئی زرہ کم ہوگئی تو اس کا توان ادا کردوں گا،“، واپسی پر واقعی کچھ زرہیں کم ہو گئیں۔ آپؐ نے صفویان کو بلا کر معاوضہ دینا چاہا تو وہ کہنے لگا۔ ”یا رسول اللہ سیرے دل کی حالت اب پہلے جیسی نہیں۔ مسلمان ہو گیا ہوں، اور معاوضہ نہیں لوں گا“، (ابو داؤد باب تضیین العاریۃ)

### عدل و انصاف :

عدل و انصاف کے معاملہ میں نبی کریم صلی اللہ علیہ وسلم کی ہوزیرشیں بہت نازک ہوجاتی تھی جب سینکڑوں قبائل سے واسطہ پڑتا تھا اور وہ آپؐ میں دشمن بھی ہوتے تھے۔ ایک قبیلے کی جانب حمایت پر بھی دوسرے کی ناراضی کا اندازہ ہوتا تھا۔ لیکن آپؐ نے پیچیدہ سے پیچیدہ صورت حال میں بھی عدل و انصاف کا دامن کبھی ہاتھ سے نہیں چھوڑا۔ غور فرمائیے۔ کتنا نازک موقعہ ہے کہ دربار نبوت میں مغیرہ رضا بن شعبہ آتے ہیں اور استغاثہ دائیں کرتے ہیں کہ صخر نے میری بھوپی کو قبضہ میں لے رکھا ہے۔ آپؐ انہیں بلا کر حکم دیتے ہیں کہ ”ان کی بھوپی کو ان کے گھر پہنچا دو۔“، اس کے بعد بنو سالم آتے ہیں اور کہتے ہیں کہ ہمارے کفر کے زبانہ میں

صغر نے ہمارے چشمہ پر قبضہ کر لیا تھا۔ اب ہم اسلام لے آئے ہیں، ہمارا چشمہ دلا دیجیئے۔ آپ ص نے پھر صغر کے خلاف حکم دیا، اور انہیں منظور کرنا پڑا۔ یہ صغر وہ بزرگ ہیں جو ایک بڑے طاقت ور قبیلہ کے سردار تھے۔ اور جنہوں نے یہ سن کر کہ نبی کریم صلی اللہ علیہ وسلم طائف کا پندرہ روزہ محاصرہ چھوڑ کر واپس چلے گئے ہیں خود جا کر طائف والوں کو اتنا دبایا کہ وہ مصالحت پر مجبور ہو گئے۔ اور بار گاہ رسالتھ میں اس خدمت کی اطلاع بھیجی، اسلام اور ساقاصلہ اسلام کا اتنا زبردست حامی کہ احسان بھی کر چکا ہے۔ اس کے خلاف فیصلہ دینا معمولی بات نہ تھی۔ ایسے موقع پر بڑے بڑے مضبوط قدم متزلزل ہو جاتے ہیں۔ خود حضور نبی کریم صلی اللہ علیہ وسلم کے چہرہ انور پر فیصلہ دیتے وقت حیا کی سرخی آگئی تھی۔ کہ صغر کو طائف کی فتح کا کوئی صلہ نہ ملا۔ اور انہیں دونوں معاملوں میں شکست ہوئی لیکن یہ آپ ص کی انصاف پسندی کا جذبہ تھا۔ جو نازک ترین حالات میں بھی بیدار رہا۔

(ابو داؤد ص: ۸۰ جلد ۲)

عدل و انصاف کی اس سے بھی بڑھ کر بے نظیر مثال دیکھئے کہ قریش کے ایک معزز خاندان کی ایک عورت چوری کے جرم میں گرفتار کر کے لائی جاتی ہے لوگ چاہتے ہیں کہ یہ سزا سے بچ جائے جناب رسالتہ ماب صلی اللہ علیہ وسلم کے محبوب غلام حضرت زید رضہ کے صاحبزادے حضرت اسامہ رضہ رہائی کی سفارش کرتے ہیں۔ آپ کا چھرہ غصہ سے دافعہ سرخ ہو جاتا ہے۔ اور فرماتے ہیں۔

”بنی اسرائیل اسی لئے تباہ ہوئے کہ وہ امراء سے در گز کرتے اور غرباء کو سزا دے دیتے تھے۔ قسم خدا کی اگر محمد کی بیٹی فاطمہ بھی چوری کرتی تو

میں اس کا ہاتھ بھی کٹ دیتا، - (صحیح بخاری کتاب العدود)  
 اس عدل و انصاف کا یہ اثر تھا کہ اگرچہ یہودی آپس کے سخت ترین  
 دشمن تھے۔ مگر وہ اپنے مقدیات آپس ہی کی عدالت میں لاتے تھے۔ اور آپس  
 ان کی شریعت کے مطابق ان کا فیصلہ کرتے۔

### ایک مثالی واقعہ:

مدینہ میں ایک یہودی اور ایک منافق جو بظاہر مسلمان تھا۔ آپس میں  
 کسی معاملہ میں جھگڑا پڑے۔ وہ دونوں نبی کریم صلی اللہ علیہ وسلم کی خستت  
 میں آئے۔ آپس نے دلائل سننے کے بعد یہودی کے حق میں فیصلہ کر دیا۔  
 جب وہ دونوں باہر آئے تو منافق نے کہا۔ مجھے یہ فیصلہ منظور نہیں ہے۔  
 چلو عمر بن خطاب رضی کے پاس چلتے ہیں۔ اس کا خیال تھا کہ میں اسلام کا  
 دعویے دار ہوں اس لئے وہ میری رعایت کریں گے۔ حضرت عمر رضی نے دلائل  
 سننے تو آپ کو معلوم ہوا کہ حضور یہودی کے حق میں فیصلہ دے چکے  
 ہیں۔ انہوں نے منافق کو قتل کر دیا۔ کہ جب رسول اللہ نے فیصلہ سنا دیا  
 ہے تو ان کے انصاف کے سامنے ہماری کیا مجال ہے کہ دم مار سکیں۔ اللہ  
 پاک نے اس کی تائید میں رسول ہم کے عدل و انصاف کو معیار قرار دیتے ہوئے  
 اسے مسلمان ہونے کی شرط قرار دے دیا۔

فَلَا وَرِبَّكَ لَا يُؤْسِفُونَ حَتَّىٰ يَحْكُمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ  
 حِرْجاً سَيَا قَبْيَتٍ وَيَسْلِمُوا تَسْلِيماً۔ (النساء آیت ۶۵)۔ (تیرے رب کی قسم  
 کہ جب تک یہ لوگ تم کو اے رسول ہم تمام معاملات میں منصف نہ جان  
 لیں گے پھر تمہارے فیصلے سے ان کے دل تنگ ہوں۔ اور آپس کے ہر

حکم کو خوشی کے ساتھ دل سے قبول نہ کر لیں گے - اس وقت تک یہ لوگ  
ہر گز ایمان دار نہیں ہو سکتے۔)

ایک مرتبہ اتفاق سے کہیں ایک شخص کے منہ پر آپھ کی چہڑی  
کی خراش آگئی - فوراً بولی "جیہے سے انقام لے لو" - مگر اس شخص نے معاف  
کر دیا - (ابو داؤد باب - القود بغیر حديد)

### جود و سخا :

جود و سخا میں آپھ اپنا نظیر نہ رکھتے تھے - تمام زندگی کسی کے سوال  
پر "نہیں" کا لفظ زبان پاک سے نہیں نکلا - (صحیح بخاری کتاب الادب باب  
حسن الخلق)

آپھ فرمایا کرتے تھے - واللہ یعطی وانا قاسم (میں تو باشترے کے لئے آیا  
ہوں اللہ پاک عطا کرتا رہتا ہے) ایک مرتبہ ایک شخص کے سوال پر آپھ  
نے بکریوں کا رویڑ کا رویڑ اسے دے دیا - جس پر اس نے قبلہ میں جا کر کہا -  
"اسلام قبول کرلو۔ محمد تو اتنے فیاض ہیں کہ سفلس ہو جانے کی پروا بھی  
نہیں کرتے" - (صحیح بخاری باب حسن الخلق والسخا)

"جو آتا تھا شام تک سب تقسیم کر دیتے تھے - ایک روز لینے والا  
کوئی نہ آیا - سات دینار بستر پر پڑے رہ گئے - تو چہرہ پر پریشانی کے آثار  
تھے - فرمایا کہ محمد اس حال میں اپنے رب سے ملے کہ اس کے گھر میں نقدی  
ہو،؟ (مسند ابن حنبل - ج - ۲ صفحہ ۲۹۳)

حضرت ابو ذر رضی سے ایک دفعہ راستے میں فرمائے لگے - کہ "اگر میرے

پاس احمد کے بھائی برا بر بھی سونا ہو جائے۔ تو سین اسے تین راتوں سے زیادہ رکھنا پسند نہ کروں گا،۔ (صحیح بخاری کتاب الاستقراض)

”ایک دفعہ بھرپن سے اتنا مال آیا کہ اس سے پہلے دیکھنے میں نہیں آیا تھا۔ آپھ نے مسجد کے صحن میں ڈھیر کروا دیا۔ اور اسے تقسیم کرنے پیشہ کئے۔ جو آتا دیتے چلے جاتے۔ حضرت عباس رض کو اتنا ملا کہ وہ بوجہ سے چل نہ سکتے تھے۔ جب کچھ نہ رہا۔ تو کپڑے جھاؤ کر کھڑے ہو گئے۔“ - (صحیح بخاری باب القسمة) گھر والوں نے عرض کی ”کہ کچھ ہمارے لئے بھی رکھ لیا ہوتا،۔ تو فرمایا۔ ”یغام بہجوا دیتیں تھیں بھی بھیج دیتا،۔ آپھ نے عام اعلان فرمایا۔ کہ ”جو مسلمان مر جائے اور اس کے ذمہ قرض ہو۔ تو وہ سین ادا کروں گا۔ اور اس کے ترکہ کے مالک اس کے وارث ہوں گے،۔ (صحیح بخاری)

فڈک کے رئیس نے آپھ کی خدمت میں چار اونٹ غله سے لاد کر ہدیہ بھیجی۔ آپھ نے حضرت بلاں رض سے فرمایا ”کہ بازار میں بیچ کر مجھ پر جو قرض ہے ادا کردو۔ انہوں نے ارشاد کی تعمیل کی۔ آپھ نے پوچھا ”کچھ بیج تو نہیں رہا،۔ بولے ”ہاں کچھ بیج بھی رہا ہے،۔ فرمایا ”جب تک سب ختم نہیں ہو جائے گا۔ میں گھر میں نہیں جاؤں گا،۔ حضرت بلاں رض نے عرض کی حضور ”کوئی لینے والا نہیں،۔ آپھ نے تمام رات مسجد میں گزاری۔ صبح کو حضرت بلاں رض نے آکر خوش خبری دی کہ ”حضور سب تقسیم ہو گیا ہے،۔ آپھ نے اللہ کا شکر ادا کیا اور گھر تشریف لے گئے۔ (ابو داؤد باب قبول ہدایا المشرکین)

دنیا میں ایثار بڑی چیز ہے اور ایسے انسان بہت ہی کم ہیں جو دوسروں کے مثناہ کو ذاتی مفاد پر ترجیح دین، حضرت فاطمہ رض آپھ کی کتنی بیماری اور عزیز بیٹی تھیں۔ جب وہ آتی تھیں تو آپھ فرط محبت سے اللہ کھڑے ہوتے تھے۔ بیمار کرتے تھے۔ اور اپنی جگہ پر بٹھایا کرتے تھے۔ جب انہوں نے تکلیف و مشقت سے تنگ آکر ایک کنیز کی درخواست کی۔ تو ارشاد ہوا کہ ”جب تک اصحاب صبغہ کا بندویست نہ ہولی میں اور طرف متوجہ نہیں ہو سکتا،“ (ابو داؤد)

### سوال کی ذلت:

گو آپھ نے عطا کرتے وقت مستحق اور غیر مستحق کی کبھی تمیز نہ کی تھی۔ تاہم ایک بار حجۃ الوداع کے سوچے پر جب آپھ غنیمت کا مال تقسیم فرمایا رہے تھے۔ تو دو شخصوں نے آکر سوال کیا۔ آپھ نے جو نگہ اٹھا کر دیکھا، تو وہ تنویں اور تندrstت تھے۔ آپھ نے فرمایا۔ ”اگر تم چاہو۔ تو میں تمہیں اسی میں سے دے سکتا ہوں۔ لیکن تندrstت اور غنی لوگوں کا اس میں حصہ نہیں رہے،“ (ابو داؤد کتاب الزکوٰۃ)

ایک دفعہ قبیصہ نامی ایک شخص بارگاہ رسالتہ میں حاضر ہوا۔ اور عرض کی۔ کہ ”میں سقوط ہوں۔ مجھے کچھ عنایت فرمایا جائے“۔ آپھ نے فرمایا ”قبیصہ ہاتھ پھیلانا صرف تین آدمیوں کے لئے جائز ہے۔ پہلا وہ آدمی جو مقرر ہو، دوسرے وہ شخص جس کا تمام سرمایہ تباہ ہو گیا ہو، اور وہ اچانک کسی ناگھانی مصیبت کا شکار ہو گیا ہو۔ اور تیسرا وہ آدمی جس پر فاقون

کی نوبت آجائے اور محلہ کے تین آدمی اس کی اس حالت پر گواہ ہوں۔ ان کے علاوہ جو آدمی مانگ کر کھاتا ہے۔ وہ حرام کھاتا ہے،»۔ (ابو داؤد کتاب الزکوٰۃ)

ایک روز چند انصاری آپؐ کی خدمت میں آئے۔ اور اپنی حاجت پیش کی۔ آپؐ نے فوراً عطا کر دیا۔ آپؐ نے فرمایا ”میں کوئی چیز اپنے پاس بچا کر نہیں رکھوں گا۔ جو کچھ ہوگا عطا کرتا جاؤں گا۔ لیکن یاد رکھو۔ جو شخص اللہ تعالیٰ سے یہ دعا مانگے کہ وہ اسے سوال اور گداگری کی ذلت سے بچائے تو وہ اسے بجا دیتا ہے۔ اور جو اس سے غنی طلب کرے وہ اسے غنی کر دیتا ہے۔ جو صبر کرتا ہے۔ اللہ اسے صابر بنا دیتا ہے،»۔ (صحیح بخاری ص ۱۹۸، کتاب الصدقات)

آپؐ فرمایا کرتے تھے۔ کہ ”اگر کوئی شخص لکڑی کا گٹھا پیشہ پر لاد کر لائے اور بیچ کر اپنی آبرو بچائے۔ یہ اس سے بہتر ہے کہ لوگوں سے سوال کرے،“ (صحیح بخاری کتاب الصدقات)

### سادگی:

نبی کریم صلی اللہ علیہ وسلم مدح سرانی اور تعریف سے نفرت کرتے تھے۔ کیونکہ اس سے تکبر اور غرور پیدا ہوتا ہے۔ عیب جوئی سے بھی آپؐ کو نفرت تھی۔ ناز و نعمت، تکلف اور عیش پرستی بھی آپؐ کو پسند نہ تھی۔ زیب و زنگت اور مکانوں کی سجاوٹ بھی آپؐ پر گرگری تھی۔ نہایت سادہ اور بے تکلف زندگی کو پسند فرمایا کرتے تھے۔ آپؐ کا ارشاد ہے کہ ”گھر میں ایک بستر ائے، ایک بیوی کے لئے اور ایک سہمان کے لئے کافی ہے۔

چوتھا شیطان کا حصہ ہے۔، (ابو داؤد جلد دوم کتاب اللباس) حضرت عائشہ رضی  
صدیقہ نے گھر میں چھت پر کپڑا لگادیا تھا۔ آپسے نے اسی وقت یہ کہہ کر  
پھاڑ ڈالا۔ کہ ”خدا نے ہمیں دولت اس لئے نہیں دی ہے کہ اینٹ اور پتھروں  
کو کپڑے لپٹاتے پہنانے پھریں۔ (ایضاً)

ایک دفعہ ایک انصاری نے بلند گبد تعمیر کیا، آپسے نے ناگواری کا  
انشمار کیا۔ اور ”فرمایا کہ ضروری عمارت کے سوا انسان کے لئے ہر عمارت ویال  
ہے“، (ایضاً صفحہ ۳۶۸) -

نبی کریم صلی اللہ علیہ وسلم کے پاس قیمتی کپڑے اور قبائلی تحفہ کے  
طور پر آتیں تو آپسے انہیں دوسروں کو دے دیتے۔ خاص خاص صحابہ کو بھی  
قیمتی کپڑا نہ پہننے دیتے۔

حضرت فاطمہ رضی کے گلے میں سونے کا ہار دیکھ کر فرمایا کہ ”یہی!  
کیا تمہیں ناگوار نہ ہوگا، جب لوگ کہیں گے کہ یغمبر کی لڑکی کے گلے میں  
اگ کا ہار ہے“، (نسانی جلد ۲، صفحہ ۱۴۳) -

ازواج مطہرات نے جب دیکھا کہ لوگ آسودہ ہو گئے۔ تو بعض نے آپس  
سے گفتگو کی۔ کہ ”هم کو بھی سزید نان و نقصہ اور ساز و سامان دیا جائے۔  
جس سے عیش و عشرت کی زندگی بسر کر سکیں“، آپس کو یہ باتیں ناگوار  
گزرنیں۔ اس ضمن میں یہ آیات نازل ہوئیں : -

يَا ابْهَا النَّبِيَّ قُلْ لَا زَوْجَكَ أَنْ كَنْتَنَ تَرْدَنَ الْحَيَاةَ الدُّنْيَا وَ زَيْنَهَا فَتَعَالَيْنَ  
أَسْتَعْكِنَ وَ اسْرَحْكِنَ سَرَاحًا جَمِيلًا۔ وَانْ كَنْتَنَ تَرْدَنَ اللَّهَ وَ رَسُولَهُ وَ الدَّارَ الْآخِرَةَ فَانْ  
اللَّهُ أَعْدَ لِلْمُحْمَنَاتِ مَنْكِنَ اجْرًا عَظِيمًا۔ (الاحزاب آیت ۲۸-۲۹) -

(اے نبی اپنی بیویوں سے کہہ دیجئے اگر دنیا کی عیش و عشرت اور امیرانہ ٹھاٹ چاہتی ہو۔ تو تمہارا نیرے ساتھ نباه نہیں ہو سکتا آف میں تمہیں کچھ دے دلا کر خوبصورتی کے ساتھ رخصت کر دوں۔ اور اگر اللہ اور رسول ص کی خوشنودی اور آخرت کے اعلیٰ مراتب کی طلب ہے۔ تو اللہ تعالیٰ کے ہاں اس کے لئے بہت بڑا اجر تیار ہے) آپ ص میں جوئی جھوٹی اور بھیڑ کی اون کے نیزے ہوئے کیڑے پہنچتے تھے۔ آپ ص کا بستر عام طور پر کمبل کا تھا۔ کبھی چڑھے کا بستر بھی بچھا لیتھے تھے۔ جس میں کھجور کی چھال بھری ہوتی تھی۔ حضرت حفصہ رضی بیان کرتی ہیں۔ کہ ”ایک رات میں نے بستر مبارک چار تھہے کر کے بچھایا کہ ذرا نرم ہو جائے۔ صبح اٹھ کر آپ ص نے ناگواری کا اظہار فرمایا۔ کہ ”تمام رات اس بستر نے مجھے اللہ کی یاد سے غافل رکھا۔“ (شماں ترسنی)

سنہ ۹ میں یعنی ۷۴ھ لے کر شام تک کے ممالک اسلام کے زیر نگیں تھے۔ لیکن فربان روانے اسلام کے گھر میں ”صرف ایک کھری چارپائی اور چڑھے کا بشکریہ تھا“۔ (صحیح بخاری کتاب اللباس) ”وفات کے وقت گھر میں تھوڑے سے جو کے سوا کھانے کو کچھ نہ تھا“۔ (بیہقی ابن حنبل رحم جلد ۹، صفحہ ۱۰۸)

آپ ص صحابہ سے فرمایا کرتے تھے۔ کہ ”کن فی الدلیا کانک غریب او عابری سبیل“۔ (دنیا میں انسان کے لئے اتنا کافی ہے جتنا ایک مسافر کو زاد راہ کے لئے ضرورت ہوتی ہے۔) (ابن ماجہ کتاب الزهد) ایک دفعہ صحابہ رضی نے عرض کی۔ کہ یا رسول ص اللہ ! ہم آپ ص کے لئے نرم سا گدا بنوا کر حاضر کریں“ ارشاد ہوا۔ ”مجھے دلیا سے کیا غرض ! صرف اتنا تعلق ہے جتنا کہ اس سوار

کو جو تہوڑی دیر کے لئے راہ میں کسی درخت کے سائیں میں بیٹھ جاتا ہے۔  
اور پھر اسے چھوڑ کر آگے بڑھ جاتا ہے،۔ (ترمذی کتاب الزهد)

### مساوات :

دریار رسالت ماتب صلی اللہ علیہ وسلم میں امیر و غریب - آقا و غلام اور  
چھوٹے بڑے سب برا بر تھے۔ اسلام میں حضرت بلال رض، حبشی، صہیب رض روی  
اور سلمان رض فارسی کا جو مقام ہے اس سے کون واقف نہیں ہے۔ دریار نبوتوں  
میں ان کا رتبہ قریش کے سرداروں سے کم نہ تھا۔ ایک دفعہ انہوں نے  
ابو سفیان رض کے لئے کچھ سخت لفظ کہہ دئے۔ حضرت ابو بکر صدیق رض نے  
ٹوکا۔ کہ قریش کے رئیس اعظم کی شان میں یہ الفاظ! رسول جو کریم کو جو  
علوم ہوا تو فرمایا ”کہیں تم نے ان کو ناراض تو نہیں کیا۔ کیونکہ ان  
کا ناراض کرنا خدا کو ناراض کرنا ہے“۔ ابو بکر رض نے اسی وقت جا کر معافی  
سانگی۔ (صحیح مسلم فضائل سلمان رض و صہیب رض) مسجد نبوی کی تعمیر اور  
خندق کی کھدائی میں آپص نے تمام مسلمانوں کے ساتھ مل کر کام کیا اور  
کسی وقت بھی آپص نے اپنے آپس کو انتیازی حیثیت نہیں دی۔ (صحیح بخاری)

ایک سفر میں تمام صحابہ رض نے مل کر کھانا پکانے کا سامان کیا۔  
اور کام تقسیم ہو گئے۔ آپص نے فرمایا۔ ”جنگل سے لکڑیاں چن کر میں لاوں  
گا،۔ لوگوں نے بہت اصرار کیا کہ آپص کا کام بھی ہم خود کر لیں گے۔  
لیکن آپص نے منظور نہ فرمایا۔ اور صاف کہہ دیا کہ ”مجھے یہ انتیاز پسند  
نہیں۔ خدا اس بندے کو پسند نہیں کرتا جو اپنے ہمارا ہیوں میں ممتاز بنتا  
ہے“۔ (زرقانی جلد ۲، ص ۳۰۶)

ایک شخص دریار نبوت میں آتا ہے، اور رعب و دھشت سے کانپنے لگتا ہے، آپ ص فرماتے ہیں۔ ”گھبراو نہیں۔ میں قریش کی اس عورت کا بیٹا ہوں جو سوکھا گھشت کھا کر گزارہ کیا کرتی تھی“۔ (ستدرک جلد ۳ صفحہ ۳۸ واقعہ فتح مکہ)

آپ ص وضو فرمائیں، اور لوگ برکت کے خیال سے پانی اپنے چلوؤں میں لے کر اپنے جسم پر مل رہے ہیں، آپ ص فرماتے ہیں۔ کہ ”خدا اور خدا کے رسول ﷺ سے محبت ہے تو سچ بولو۔ امانت دار اور اچھے ہمسایہ بنو،“ (مشکوہ بموالہ شعب الایمان یہیقی)

### تواضع :

سغفرر اور بڑا بننے کا خاص وقت وہ ہوتا ہے جب انسان اپنے جلو میں ہزار ہا انسانوں کا لشکر جرار لئے فاتحانہ شان سے کسی شہر میں داخل ہوتا ہے۔ ایسے موقعوں پر بڑے بڑے ہے نفس بھی قابو میں نہیں رہتے۔ ”لیکن رسول کریم صلی اللہ علیہ وسلم کی متواضعانہ خصوصیت کے نمایاں ہونے کا یہی وقت تھا۔ مکہ کی فتح کے بعد شہر میں داخل ہوئے تو تواضع اور عاجزی سے آپ ص کا مسر اس قدر جھکا ہوا تھا کہ کجاوہ سے سل گیا تھا،“ (ابن ہشام فتح مکہ) خیر فتح کر کے خیر میں داخل ہوئے والا فاتح کسی عربی و تازی گھوڑے پر سوار نہ تھا۔ جس کی لگام سنہری ہو۔ بلکہ گدھے پر سوار تھا۔ جس میں لگام کی جگہ کھجور کی رسی بندھی ہوئی تھی۔ (مشکوہ اخلاق النبی ص)

### عام زندگی :

غريب سے غريب بیمار ہوتا تو آپ ص اس کی عیادت کو جاتے۔ مفسوسوں

اور ناداروں کے بیہاں جا کر ان کے برابر یوں بیٹھے جاتے کہ کوئی بھچان بھی نہ سکتا۔ غلاموں اور سسکینوں کے ساتھ بیٹھے کر کھانے میں کوئی پرہیز نہ تھا۔ گھر میں خود صفائی کر لیتے۔ کپڑوں میں آپص پیوند لگاتے۔ گھر کا کام کاج خود کرتے۔ دودھ دوہ لیتے۔ جوتی ٹوٹ جاتی تو خود ہی گائٹھے لیتے۔ اور بازار سے سودا خرید لاتے۔ (شماں ترمذی)

آپص نے اپنا کام خود کرنے کو کبھی عار نہیں سمجھا تھا۔ آپص نے یہ سبق دیا ہے۔ کہ جو شخص اپنے کام کو مصیبت اور ییکار سمجھتا ہے وہ اپنی زندگی کو حقیقی طور پر کامیاب نہیں بنا سکتا۔

#### حیاء:

آپص دوشیزہ لڑکیوں سے زیادہ شرسیلے تھے۔ حمام میں بے پرده ننگے نہانے تک سے پرہیز کرنے کی نصیحت کرتے۔ فرمایا کرتے تھے۔ ”جو عورت اپنے گھر کے سوا کسی اور گھر میں کپڑے اتارتی ہے۔ خدا اس کی پرده دری کرتا ہے (ترغیب و ترهیب) آپص کا ارشاد ہے۔ الحیاء شعبة من الایمان (حیا ایمان کا حصہ ہے) آپص کبھی بھی کھلکھلا کر نہیں ہنستے تھے۔ صرف تبسم فرمایا کرتے تھے۔ بازاروں میں جاتے تو چپ چاپ گزر جاتے۔

#### عزم و استقلال:

نبی کریم صلی اللہ علیہ وسلم عزم و استقلال کے مظہراتم تھے۔ آپص کے ثبات و عزم کی اس سے بڑھ کر زندہ مثال اور کیا ہو سکتی ہے۔ کہ آپص عرب جیسی متکبر خود سر اور سخت جہالت میں مبتلا قوم میں تن تنشا اسلام کی دعوت کے لئے اٹھ کھڑے ہوتے ہیں۔ نہ کوئی مدد گار اور نہ معاون،

عرب کا ذرہ ذرہ مخالفت کا کوہ گران بننا ہوا ہے - لیکن وقار نبوت کسی چیز کو بھی پرکار کے برابر وقعت نہیں دیتا -، وہ کونسی صعیبت ہے جو آپؐ پر نہیں ٹوٹی - لیکن آپؐ بال برابر بھی پروا نہیں کرتے - چنان کی طرح اپنی جگہ پر قائم رہتے ہیں - اور اپنا کام پورا کر کے رفیق اعلیٰ سے جا سلتے ہیں -

پھر ایک اور وقت آتا ہے، قریش ظلم و ستم کر کے تھک جاتے ہیں اور آپؐ کے سامنے زر و جواہر کا خزانہ، حسن کی دولت اور حکومت کا تخت پہش کرتے ہیں - ان میں سے ایک ایک چیز بہادر سے بہادر انسان کے قدم متزلزل کر دینے کے لئے کافی تھی - لیکن آپؐ نے ہر چیز اور ہر پیش کش کو پائی خاترات سے نہ کرا دیا - اس سے بھی بڑھ کر وہ نازک گھڑی آتی ہے کہ آپؐ کے زندگی پھر کے سونس و غم خوار چیزاں ابو طالب بھی ساتھ چھوڑنے پر آمادہ ہو جاتے ہیں - یہ آپؐ کے عزم و استقلال کے استھان کی آخری ساعت تھی - لیکن اس وقت آپؐ نے جو فقرے کھیرے وہ آج بھی جیسی وقت پر ثبت ہیں - آپؐ نے فرمایا - "چچا جان! اگر قریش سیرے داہنے ہاتھ پر سورج اور بائیں پر چاند بھی رکھ دیں پھر بھی میں اعلان حق سے باز نہ آؤں گا،" (ابن هشام) غزوہ حنین میں جب کہ بارہ ہزار مسلمانوں کے قدم اکھڑ گئے تھے - آپؐ تیروں کی ہلاکت خیز بارش میں بھی چنان کی طرح جیسے رہے اور زبان پر یہ شعر جاری تھا - انا النبی لا کذب . . . انا ابن عبد المطلب (صحیح بخاری حنین) (میں جھوٹا نبی نہیں ہوں - میں عبدالمطلب کی اولاد ہوں)

احد میں صفوان برہنہ شمشیر ہاتھ میں لئے چراغ صطفیوؐ کو بجهانے کے لئے آگئے آتا ہے اپنے نیزے کی انی ایسی لگائی کہ چیخیں مارتا ہوا بھاگ گیا -

## راست بازی :

نبی کریم صلی اللہ علیہ وسلم راست گفتار اور صداقت شعار ایسے تھے کہ جب آپ نے نبوت کا اعلان کیا۔ تو کسی کو بھی آپھ کو جھوٹا کہنے کی ہمت نہ ہوئی۔ ایک روز قریش کے رؤسا موجود تھے۔ حضور نبی کریم علیہ السلام کا ذکر چل نکلا۔ تو قریش کا جہاندیدہ سردار نصر بن حارت اللہ کر کہنے لگا۔ کہ ”لے قریشن! محمد ص تمہارے سامنے بچہ سے جوان ہوا ہے۔ وہ تم میں سب سے زیادہ این۔ بات کا سچا اور پسندیدہ تھا۔ اب جب کہ اس کے بالوں پر سیدی آچلی اس نے تمہارے سامنے یہ باتیں پیش کیں۔ تو تم اسے جادوگر، جھوٹا، مجنون، شاعر اور جادو زدہ انسان کہتے ہو۔ خدا کی قسم میں نے اس کی باتیں سنی ہیں۔ محمد میں ایسی کوئی بات نہیں۔ تم پر تو یہ کوئی نہی ہی صحیبت آئی ہے۔“ (ابن هشام)

ابو جہل جیسا دشمن اور شیطان صفت انسان کہتا تھا۔ ”محمد ص میں تمہیں جھوٹا نہیں کہتا۔ البتہ جو کچھ تم کہتے ہو اسے سچ نہیں سمجھتا۔“  
(جامع ترسنی تفسیر انعام)

ابو سفیان جس کو آپھ سے خاندانی اور مذہبی دونوں قسم کی دشمنی تھی۔ قیصر روم کے دربار میں برسلا آپھ کی ذات گرامی پر حملے کرتا ہے۔ لیکن دروغ گو نہ کہہ سکا۔ اس پر قیصر روم نے کہا تھا، ”کہ اگر وہ خدا پر اقترا باندھتا تو آدیبوں پر اقترا باندھنے سے کب چوکتا،“ (صحیح بخاری باب ۲، الوحی)

آپ خود سچ کے پرستار تھے۔ اور دوسروں کو سچ بولنے کی سختی سے تاکید

فرمایا کرتے تھے۔ ایک موقع پر آپ ص نے فرمایا کہ ”مسلمان بخیل اور بزدل تو ہو سکتا ہے لیکن جھوٹا کبھی نہیں ہو سکتا،“ آپ ص فرمایا کرتے تھے۔ قل الحق و ان کان مرآ (ہمیشہ سچ کھو اگرچہ وہ تلغخ ہی کیوں نہ ہو۔)

### نوم دلی :

آپ ص رفیق القلب اور نرم دل اتنے تھے۔ کہ مصعب بن عمير جو کہ ایک نوجوان صحابی تھے اور نہایت ہی ناز و نعم میں پلے تھے ہر وقت یہش قیمت لباس زیب تن کثیر رکھتے تھے۔ اسلام قبول کرنے پر ان کے والدین نے انہیں گھر سے نکل دیا، ایک دن اس حال میں آئے کہ وہ جسم جو حریر و اطلس میں ملبوس رہتا تھا اس پر چیتوڑے لپٹے ہوئے تھے۔ یہ دیکھ کر آپ پر اتنا اثر ہوا کہ آنکھیں پر نم ہو گئیں۔ (ترغیب و ترہیب) کسی کی تکلیف و صعیبت دیکھ کر بیتاب ہو جاتے۔ اور آنکھوں سے بے ساختہ آنسو نکل پڑتے۔ عفو و در گزر کا یہ حال تھا کہ لوگوں کے بڑے بڑے قصور معاف کر دیتے تھے۔ اور گالیاں سن کر اور بذیانی دیکھ کر اور سختیاں انہا کر بھی کسی کو کچھ نہ سمجھتے تھے۔ ایک مرتبہ ایک بدوانے آپ کی ردائے مبارک اس زور سے کھینچی کہ آپ کی گردن سرخ ہو گئی۔ آپ نے کچھ نہ کہا اور جو مانگا وہ عطا کر دیا۔

### عنو و کرم:

قریش نے آپ کے ساتھ کیا کیا ظلم و ستم روا نہیں رکھا۔ لیکن آپ نے سب کچھ برداشت کیا۔ اور قابو پا کر بھی سب کو معاف کرتے رہے۔ صحابہ نے عرض کی۔ کہ آپ ص ان کے حق میں بد دعا کیجیئے۔ تو فرمایا کہ مجھے میرا رب یہ کہتا ہے کہ ہم نے آپ کو تمام جہانوں کے لئے رحمت بنا

کر بھیجا ہے، میں بد دعا نہیں کروں گا۔ ابو جہل اور ابو لہب سائے کی طرح آپ کے پیچھے بہرتے۔ خاک ڈالتے۔ جھٹلاتے۔ اور کوئی ہوتا تو غصے سے کانپ الھتا۔ مگر آپ مڑ کر بھی نہ دیکھنے تھے۔ یہودیوں اور منافقوں کی شرارتیں کس درجہ دل آزار، اشتعال انگیز اور صبر آزمایا ہوتی تھیں۔ آپ چاہتے تو ان کے کاشانہ عیش کو خاکستر بنا کر رکھ دیتے۔ مگر نہیں رحمت عالم ص کا دامن کرم بہت وسیع تھا۔